


Ini ginadala sa inyo sang  
Biblia Para sa mga Bata



Samson,  
Ang  
Mabaskog  
nga Tawo  
sang Ginoo



Ginsulat ni: Edward Hughes

Gindrowing ni: Janie Forest  
Alastair Paterson

Gin-adaptar ni: Lyn Doerksen

Gin-translate ni: Devie Grace Garcia

Ginpahimo sang: Bible for Children  
[www.M1914.org](http://www.M1914.org)

©2023 Bible for Children, Inc.

May kinamatarong ka sa pagkopya ukon pag-imprinta sang sini  
nga estorya, basta indi lang pag-ibaligya.




Sadto nga panahon, sa kadutaan sang Israel, may tawo nga naga-estar kag naga ngalan kay Manoa. Wala sila bata sang iya asawa. Isa ka adlaw ang Anghel sang Ginoo nagpakita sa asawa ni Manoa. "Magabata ikaw sang isa ka espesyal nga lapsag," siling Niya.



Iya ginhambal sa iya bana ang maayong balita. Si Manoa nangamuyo, "O akon Diyos... palapit sa amon liwat. Itudlo sa amon kon ano ang amon pagahimuon sa sini nga lapsag."





Ang Anghel nagsiling kay Manoa  
nga ang bata, indi pag-utdan sang  
iya buhok, indi mag-inom sang  
makahulubog nga ilimnon, kag indi  
magkaon sang bisan ano nga  
pagkaon nga ginakabig nga  
mahigko. Ang Ginoo  
nagpili sini  
nga bata nga  
mangin iya  
hukom. Siya  
ang magiya  
sang Israel.





Ang katawhan  
sang Ginoo  
nagakinahanglan gid sang  
bulig. Sila nagbiya sa Ginoo  
paguwa sa ila kabuhi, kag  
sila ginlupig sang ila mga kaaway, ang mga Filistinhon.  
Pero sang sila nangamuyo ang Ginoo namati sa ila.  
Siya nagpadala sang sini nga lapsag nga mangin  
pinaka mabaskog nga tawo sa bilog nga kalibutan.





"Ang babayi nagbata sa isa ka lapsag nga lalaki kag ginatawag ang iya ngalan nga Samson: ang bata nagdako, kag ang GINOO nag bendisyon sa iya. Kag ang espiritu sang Ginoo nagsugod giho sa iya." Si Samson nangin mabaskog. Isa ka adlaw siya nakipag-away sa isa ka bataon nga leon gamit lang ang iya duwa ka kamot - kag iya ini napatay!





Pagkatapos,  
si Samson nag tilaw sang dugos  
halin sa putyukan nga nagpugad  
sa patay nga lawas sang leon. Siya  
naghimo sang isa ka papakot: "Halin sa  
nagapangaon, naguwa ang pagkaon, kag  
halin sa makusog, naguwa ang matam-is."







Wala sang may makapakot kon  
ano ang boot silingon sini - pero  
ang bag-o nga asawa ni Samson,  
isa ka Filistinhon, ginsugid niya sa iya  
mga abyan. Ini nagpaakig kay Samson.



Mas naakig pa gid si Samson sang ang mga Filistinhon naghatag sang iya asawa para mangin asawa sang iya masuod nga abyan. Siya nagplano sang pagtimalos. Pero paano? Una, si Samson nagdakop sang tres syentos ka maila nga mga ido. Gintabid niya ang mga ikog sini, tagduha-duha, kag iya ginbutangan sang mitsa sa tunga nila.




Dayon ginbuy-an ni Samson ang mga maila nga mga ido sa mga trigo sang mga Filistinhon.



Karon ang nga Filistinhon gusto magbalos.  
Nagpadakop si Samson, gin-gapos kag gintugyan  
para pagapatyon sang mga Filistinhon.



Pero ang Espiritu sang Ginoo  
nagahom kay Samson. Iya  
ginpangbugto ang mga gapos,  
nagpulot sang sag-ang sang  
asno nga sang san-o lang  
napatay, kag nagpatay sang isa  
ka libo nga mga Filistinhon.




Ang mga Filistinhon nangita kay Samson. Isa kagab-i,  
ila siya gindakop sa banwa kag ila ginkandado ang  
pwertahan sang banwa. Pero si Samson naguwa - iya  
ginkakas ang pwertahan dala ang haligi kag ang mga  
trangka sini kag  
ginbitbit sa iya  
abaga!




Pero si Samsom nagsupak giyapon sa Ginoo.  
Ang Ginoo nagahatag sa iya sang kusog kon siya  
nagatumam. Isa ka adlaw, ginsugid ni Samson  
ang sekreto sang iya kusog kay  
Delila, ang maanyag nga espiya  
sang mga Filistinhon. May  
ginsugo siya para  
guntingon ang  
buhok ni Samson  
samtgang  
nagakatulog  
ini.








Dayon gindakop sang mga soldado nga Filistinhon si Samson sa sulod sang kwarto ni Delila. Nagbato si Samson - apang wala na siya sang kusog. Ang iya mga kontra naglukat sang iya mga mata.



Bulag kag maluya,  
si Samson ginhimo  
na nga ulipon sang  
mga Filistinhon.  
Ila ginkadlawan  
kag ginyaguta ang  
alagad sang Ginoo.




May yara sang piyesta  
ang mga Filistinhon.  
Ila gindayaw ang ila  
diyos nga isda, nga si  
Dagon, sa paghatag kay  
Samson sa ila mga  
kamot. Sila nag-inom  
kag nagkalipay sa  
templo ni Dagon. Ila  
gintawag si Samson  
para sila pagalingawon.




Ginpaguwa si Samson sang isa ka suluguon, kag siya ginpakapyot sa haligi nga nagapatindog sang templo. May yara nga tatlo ka libo nga mga Filistinhon sa

atop, kag madamo pa ang sa sulod sang templo, tanan nagayaguta sa iya.



Pero ang buhok ni Samson nagsugod sa pagtubo sa sulod sang prisohan. Karun siya nangamuyo, "O Ginoong Diyos, ibalik ang akon kusog bisan kaisa na


lang, agod makabalos ako para sa akon duwa ka mata."



Ayhan ang Ginoo magahatag liwat kay Samson sang kusog? Ayhan mahimo ni Samson ang imposible? OO!

OO! Gamit ang bug-os niya nga kusog kag sa tunga sang madamo nga katawhan, gintulod ni Samson ang duwa ka mabakod nga haligi kag ini nag antad.

Ang templo ni Dagon nawasdak asta maguba, nilibo nga Filistinhon ang napatay - pati si Samson!



Samson, Ang Mabaskog nga Tawo sang Ginoo

Isa ka estorya halin sa Pulong sang Dios,  
Ang Biblia,

makita sa

Hukom 13-16

"Ang pagpahayag sang imo mga pulong  
nagahatag sang kasanag." Salmo 119:130





Ang Katapusang



Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaron ka sa imo sala, himuong niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios:  
Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

